

श्रीधर सी०, भा०प्र०से०, जिला पदाधिकारी, पूर्वी चम्पारण, मोतिहारी के द्वारा
दिनांक-21.9.2013 को केन्द्रीय विद्यालय, मोतिहारी का किए गये निरीक्षण की
निरीक्षण रिपोर्ट।

1. केन्द्रीय विद्यालय, मोतिहारी :- इस विद्यालय की स्थापना वर्ष 2003 में हुई है। इस विद्यालय का अपना भवन नहीं है। यह विद्यालय नेहरू स्टेडियम, मोतिहारी में संचालित है। स्टेडियम के एक छोर पर चार कमरे अवस्थित हैं, जिसके एक कमरे में प्राचार्य कक्ष, दूसरे में कम्प्यूटर कक्ष, तीसरे में यू०डी०सी० कार्यालय कक्ष एवं चौथे में जेनरेटर कक्ष के रूप में इस्तेमाल किया जाता है। इसके दूसरी मंजिल पर चार कमरे हैं, जिसके एक कमरे में खेल-कूद का सामान रखा गया है। शेष कमरे जीर्ण-शीर्ण अवस्था में अनुपयोगी हैं। विद्यालय में पूर्व सांसद, डा० अखिलेश प्रसाद सिंह के ऐच्छिक कोष से 12 कमरे का निर्माण किया गया है, जिसमें 410 छात्र छात्राएँ अध्ययनरत हैं। विद्यालय के मुख्य द्वार के बगल में भी चार कमरे हैं, जिसके एक कमरे में एल०सी०डी० टी०वी०, एक कमरे में पुस्तकालय एवं एक कमरे में Common Minimum Programme के रूप में इस्तेमाल किया जाता है। शेष एक कमरा जर्जर स्थिति में रहने के कारण इस्तेमाल नहीं किया जाता है।

2. निरीक्षण के दौरान पाया गया कि इस विद्यालय में आवाज रहित जेनरेटर की सुविधा उपलब्ध नहीं है। प्राचार्य के द्वारा बताया गया कि विद्यालय विकास निधि मद में 22,00,000 (बाईस लाख) रुपये उपलब्ध है।

प्राचार्य, केन्द्रीय विद्यालय, मोतिहारी को निदेश दिया गया कि समाहरणालय के जिला नजारत शाखा से जेनरेटर का निर्धारित दर प्राप्त कर 10 के०भी०ए० का आवाज रहित जेनरेटर क्रय करने की कार्रवाई की जाए।

(अनुपालन-प्राचार्य, केन्द्रीय विद्यालय, मोतिहारी)

3. विद्यालय परिसर में कतिपय कमरे जीर्ण-शीर्ण अवस्था में अनुपयोगी पाये गये। इन कमरों की सामान्य मरम्मत की आवश्यकता है। कार्यपालक अभियंता, भवन प्रमंडल, मोतिहारी को निदेश दिया जाता है कि विद्यालय के अनुपयोगी कमरों का निरीक्षण कर इसकी मरम्मत हेतु प्राक्कलन तैयार कर शीघ्र उपलब्ध कराना सुनिश्चित करें। प्राक्कलित राशि का दस प्रतिशत विद्यालय विकास निधि मद से तथा शेष राशि जिला योजना पदाधिकारी के द्वारा नवाचार मद से हस्तान्तरित कर भवन मरम्मत का कार्य कराना सुनिश्चित किया जाए। प्राचार्य के द्वारा प्राक्कलित राशि का दस प्रतिशत प्राक्कलन के साथ जिला योजना पदाधिकारी को उपलब्ध कराया जाएगा।

(अनुपालन-कार्यपालक अभियंता, भवन प्रमंडल, मोतिहारी/जिला योजना पदाधिकारी,
पूर्वी चम्पारण/प्राचार्य, केन्द्रीय विद्यालय, मोतिहारी)

4. भ्रमण के दौरान कम्प्यूटर कक्ष में उपलब्ध कम्प्यूटर का निरीक्षण किया गया। बताया गया कि कम्प्यूटर कक्ष में 20 कम्प्यूटर उपलब्ध हैं, जिसमें 12 कम्प्यूटर अनुपयोगी हैं, जिसकी मरम्मत की आवश्यकता है। बताया गया कि कम्प्यूटर कक्ष का खिड़की टूटा हुआ है, जिसके कारण असुरक्षा महसूस की जा रही है। कम्प्यूटर कक्ष में Broad Band की सुविधा उपलब्ध नहीं पाया गया। कम्प्यूटर कक्ष के Fishnet fencing की भी आवश्यकता महसूस की गई।

जिला सूचना विज्ञान पदाधिकारी, पूर्वी चम्पारण को निदेश दिया जाता है कि अनुपयोगी कम्प्यूटरों का भौतिक सत्यापन कर इसकी मरम्मत हेतु प्रस्ताव यथाशीघ्र समर्पित करना सुनिश्चित करें। प्राचार्य, केन्द्रीय विद्यालय, मोतिहारी को निदेश दिया गया कि विद्यालय विकास निधि मद से कम्प्यूटर कक्ष एवं पुस्तकालय का Fishnet fencing कराना सुनिश्चित करें। साथ ही, Broad Band की सुविधा उपलब्ध कराएँ।

(अनुपालन-जिला सूचना विज्ञान पदाधिकारी, पूर्वी चम्पारण/प्राचार्य, केन्द्रीय
विद्यालय, मोतिहारी)

(2)

5. भ्रमण के दौरान बताया गया कि केन्द्रीय विद्यालय के निर्माण हेतु जमीन का चयन कर प्रस्ताव राजस्व एवं भूमि सुधार विभाग, बिहार, पटना को भेजा गया है परन्तु विभाग से अभी तक स्वीकृति प्राप्त नहीं हुई है। अपर समाहर्ता, पूर्वी चम्पारण को निदेश दिया जाता है कि राजस्व एवं भूमि सुधार विभाग से पत्राचार कर प्रस्तावित जमीन की स्वीकृति प्राप्त करने की दिशा में कार्रवाई करें।


(अनुपालन-अपर समाहर्ता, पूर्वी चम्पारण)

6. भ्रमण के क्रम में बताया गया कि विद्यालय में वृक्षारोपण का कार्य कराया जा सकता है। प्राचार्य केन्द्रीय विद्यालय, मोतिहारी को निदेश दिया गया कि वृक्षारोपण का कार्य करने के लिए अधोहस्ताक्षरी की ओर से पत्र लिखकर उपायुक्त, केन्द्रीय विद्यालय संगठन, क्षेत्रीय कार्यालय, पटना से स्वीकृति प्राप्त किया जाए।

(अनुपालन-प्राचार्य, केन्द्रीय विद्यालय, मोतिहारी)


7. निरीक्षण के क्रम में पाया गया कि विद्यालय में बिजली आपूर्ति की व्यवस्था सही नहीं है। प्राचार्य को निदेश दिया गया कि विद्यालय विकास निधि मद से stabilizer कय करने की कार्रवाई की जाए।

(अनुपालन-प्राचार्य, केन्द्रीय विद्यालय, मोतिहारी)




जिला पदाधिकारी,
पूर्वी चम्पारण, मोतिहारी।

ज्ञाप संख्या- 2176/गो0 मोतिहारी, दिनांक- 20 वीं नवम्बर, 2013
प्रतिलिपि-अपर समाहर्ता, पूर्वी चम्पारण/अनुमंडल पदाधिकारी, सदर, मोतिहारी/जिला सूचना विज्ञान पदाधिकारी, पूर्वी चम्पारण, मोतिहारी/जिला योजना पदाधिकारी, पूर्वी चम्पारण/जिला शिक्षा पदाधिकारी, पूर्वी चम्पारण/कार्यपालक अभियंता, भवन प्रमंडल, मोतिहारी/प्राचार्य, केन्द्रीय विद्यालय, मोतिहारी को सूचनार्थ एवं आवश्यक कार्रवाई हेतु प्रेषित।



जिला पदाधिकारी,
पूर्वी चम्पारण, मोतिहारी।

ज्ञाप संख्या- 2176/गो0 मोतिहारी, दिनांक- 20 वीं नवम्बर, 2013
प्रतिलिपि-निदेशक, केन्द्रीय विद्यालय संगठन, पटना अंचल, पटना को सूचनार्थ प्रेषित।
प्रतिलिपि-आयुक्त, तिरहुत प्रमंडल, मुजफ्फरपुर को सादर सूचनार्थ प्रेषित।



जिला पदाधिकारी,
पूर्वी चम्पारण, मोतिहारी।